

ምዕራፍ ከራት

ልቦለድ

የምዕራፍ ዓላማዎች:- ተማሪዎች! ደህንን ምዕራፍ ከተማራችሁ በኋላ:-

- ለቃላት እማራያዊና ፍካሬያዊ ፍች ትሰጣላችሁ።
- የመሸጋገሪያና አያያዥ ቃላትን ምንነትና ተግባር ትገልጻላችሁ።
- ቃላትን በየቃል ክፍላቸው ትመድባላችሁ።
- የግሦችን ቅርጽ በመለዋወጥ ሌሎች ግሦችን ትመሰርታላችሁ።
- የሐረጎችን ምንነት ትገልጻላችሁ።
- ያዳመጣችሁትን ፍሬ ሀሳብ ትጽፋላችሁ።
- በስርዓት ትከራከራላችሁ።
- ከተለያዩ ንግግሮችና ጽሑፎች ማስታወሻ ትይዛላችሁ።
- ለምትጽፉት ጽሑፍ አስተዋጽኦ ታዘጋጃላችሁ።
- የልቦለድን፣ የአጭር ልቦለድንና የልቦለድ አላባውያንን ምንነት ታብራራላችሁ።
- የዘይቤዎችንና የፈሊጣዊ አነጋገሮችን ምንነት ትገልጻላችሁ።

ቅድመ ንባብ ጥያቄዎች

- ፩. ስፍር ልቦለድ ከረጅም ልቦለድ ተስይቶ የሚታወቀው በምንድን ነው?
- ፪. ካነበባችኋቸው ወይም ካዳመጣችኋቸው ልቦለዶች መካካል ከሌሎቹ በበለጠ የምታስታውሱት የትኛውን ነው? ይህን ልቦለድ እንደታሰታውሱ ያደረገችሁትን ምክንያቶች ግለጹ።
- ፫. ከዚህ በታች አንድ ስፍር ልቦለድ ቀርባችኋል። የልቦለዱን ርዕስና የልቦለዱን የመጀመሪያ አንቀጽ በማንበብ ስለምን እንደሚተርክ ገምቱ።
- ፬. ጽሑፉን ከጽሑፍ ዓይነቶች ውስጥ በየትኛው ይመደባል? ለምን?

ወንድማማቾች

ጊዜው ከሁለተኛው የዓለም ጦርነት ሃያ ዓመት በኋላ ነው፤ ቦታው “ጃኑዳ” የሚባል ውብ ከተማ። የከተማው ት/ቤት ዳይሬክተር ስም ዘነበ ሲሆን፤ በልዩ የሚባል ወንድም ነበረው። ወንድማማቾቹ ለወላጆቻቸው እንደአህያ ጡት ሁለት ሲሆኑ፤ በልጅነት እድሜያቸው እርስ በርሳቸው በጣም የሚተሳሰቡና የሚሠሩትን ሥራ ሁሉ በአንድነት የሚያከናውኑ ነበሩ። ወታደር ለመሆን በአንድነት ተመዘገቡ፤ ወደ ጦርነት በአንድነት ዘመቱ፤ በአንድ የጦር ክፍል ውስጥ በአንድነት አገልግለው በአንድ ጊዜ የአስር አለቅነት ማዕረግ አገኙ። ከጦርነት ሲመለሱም የከተማዋ ነዋሪ «ቁም ነገረኛ ወጣቶች» እያለ ያሞካሻቸው ነበር።

ከዚህ በኋላ አባታቸው ሞቱ። የአባታቸው ንብረት እኩል ለሁለት ለመካፈል የማይመች ነበር። ስለዚህም አቃው ለጨረታ ቀርቦ እያንዳንዱ የፈለገውን ከገዛ በኋላ፤ ገንዘቡን ለሁለት ለመካፈል ተስማሙ። በዚህ መልክ ንብረቱ ተሸጦ ተካፈሉ። ነገር ግን፤ አባትየው በአካባቢው አንድም ሰው ያላደረገው ዓይነት ትልቅ የወርቅ ሰዓት ነበራቸው። ሰዓቱ ለጨረታ በቀረበ ጊዜ ሁለቱ ወንድማማቾች መጫረት ሲጀምሩ፤ ሌላው ተጫራች ህዝብ ለቆላቸው ከጨረታው ወጣ። በዚህ ጊዜ ዘነበ ያሰበው፤ በልዩ ይለቅልኝና እኔ እወስዳለሁ የሚል ነበር። በልዩም በበኩሉ እንዲሁ ይመኝ



© Moe, FDR, Not to be republished

ነበር። ጨረታው ቀጥሎ አንድ ሺ አምስት መቶ ብር ደረሰ። በዚህ ጊዜ ዘነበ፣ «ወንድሜ የሚሠራው ሥራ ጥሩ አይደለም» ብሎ አሰበ። ስለዚህም አንድ ሺ ስድስት መቶ ብር እስኪደርስ ድረስ እሱም በበኩሉ ዋጋውን ከፍ አደረገ። በልዩ አሁንም ከጨረታው እንዳልወጣ ባየ ጊዜ፣ «በውነቱ ጥሩ ሥራ አይሠራም፣ እንዴት እኔ የዋልኩለትን ውለታ ሁሉ ቸል ብሎ ጨረታውን ያንርብኛል፤ ወዲያውም እኮ ታላቅ ወንድሙ ነበርኩ» ብሎ አሰበ ። ከዚህ በኋላ የሰዓቱ ዋጋ ከአንድ ሺ ስምንት መቶ ብር በላይ ወጣ። በልዩ ከፍ አድርጎ መስጠቱን አላቋረጠም። ከዚያም ዘነበ በአንድ ጊዜ ሁለት ሺ ብር አደረሰውና ወደ ወንድሙ ዘወር ብሎ እንኳ አልተመለከተም። በጨረታው አዳራሽ ፀጥታ ሰፈነ ። አጫራቹ ብቻ የተጠራውን ዋጋ እየመላለሰ ይናገር ነበር። እዚያ ቦታ ብዙ ሰዎች ቆመው ይመለከቱ ሰለነበር፣ በልዩም፣ «ወንድሜ በነዚህ ሰዎች መካከል መሳቂያ ሊያደርገኝ አይችልም» በማለት፣ አሁንም ጨረታውን በመቶ ብር ከፍ አደረገ። ዘነበ ድንገት በሳቅ ፈንድቶ፣ «ሶስት ሺ ብር እና የኔንም ወንድምነት ከዚህ ጋር» ካለ በኋላ፣ እየሮጠ ካዳራሹ ወጥቶ ሄደ።


ዘነበ ፈረሱን እየጫነ ለመሔድ በሚዘጋጅበት ጊዜ፣ አንድ ሰው ካዳራሹ ወጥቶ ወደርሱ ቀረበና «ሰዓቱ ያንተ ነው፣ በልዩ ተሸንፏል» አለው። ይህንን እንዳወቀ፣ ወዲያው የፀፀት ስሜት ተሰማው። በዚህ ወቅት ስለወንድሙ እንጂ ስለሰዓቱ አላሰበም ነበር። "ወደ ቤቴ ልሂድ? ወይስ ልቅር?" እያለ ግራ ተጋብቶ ቆመ። የጨረታው ታዳሚዎች ካዳራሹ ወጡ፣ በልዩም በመካከላቸው ነበር። ወንድሙ ለመሄድ ተዘጋጅቶ ባየው ጊዜ፣ ሐሳቡን እንደለወጠ ተረዳና፣ "ስለሰዓቱ አመሰግንሃለሁ ዘነበ፣ ከእንግዲህ በኋላ ወንድምህ አንተን እየተከተለ የሚሄድበትን ጊዜ ደግመህ አታየውም!" በማለት፣ ጮሆ ተናገረ። "አንተም! ሁለተኛ እኔ ላንተ እሠራ የነበረውን ሁሉ ፈጽሞ ደግመህ አታየውም!" ብሎ ሲመልስለት፣ ነብር ሆኖ ነበር። ወዲያውም ፈረሱ ላይ እመር ብሎ ወጥቶ እየጋለበ ሄደ። ከዚህ ጊዜ በኋላ ሁለቱም ከአባታቸው ጋር አብረው ይኖሩበት የነበረውን ቤት እግራቸው ረግጦት አያውቅም።

በልዩ ከጥቂት ጊዜ በኋላ የአንድ ድሃ ገበሬ ልጅ አገባ። ነገር ግን ወንድሙን ለሰርግ አልጋበዘውም። ባገባ በአንድ ዓመቱ፣ ከቤቱ ራቅ ብላ ታስራ ሳር ትብላ የነበረች አንድ ላሙ ሞታ ተገኘች። የአሟሟቷንም እንቆቅልሽ ማንም ሊፈታው አልቻለም። ተመሳሳይ መጥፎ እድሎች ተከታትለው ደረሱበት። ይባስ ብሎም፣ በክረምት ወቅት የድርቆሽ ዳሱ ከበርካታ ንብረቱ ጋር ተቃጠለ። እሳቱ ከየት እንደተነሳ ያወቀ ግን አልነበረም። "ይህ ሁሉ የተደረገው እኔን ለመጉዳት ባለበ ሰው ነው።" በማለት፣ ስቅለቅ ብሎ አለቀለ። ሰማዩ በላዩ ተደፋበት። ድሃ እየሆነ ስለሄደም የመሥራት ፍላጎቱ ተዳከመ። 'ቤቱ ውስጥ ቁጭ ብሎ ሲተክዝ መዋል አበዛ።

ከእሳቱ ቃጠሎ በኋላ አንድ ቀን ምሽት ላይ፣ ዘነበ ወደ ወንድሙ ቤት ሄደ። በልዩ አልጋው ላይ ጋደም ብሎ ነበር ። "ምን ልትፈልግ ነው እዚህ የመጣሽው?" ብሎ፣ ከመኝታው ብድግ በማለት ወንድሙ ላይ አፈጠጠ። "ልረዳህ ነው የምፈልገው በልዩ! በጣም በሚያሳዝን ሁኔታ ላይ ነህ" በማለት መለሰለት። "አዎ! የኔ ደግ ሰው፣ ልትረዳኝ መጣህ" አለና "አንተ ከምትመኝልኝ የበለጠ አልደረሰብኝም፤ ከፊቱ ወግድልኝ፤ አለዚያ ምን እንደሚሆን እግዜር ነው የሚያውቀው!" ሲል ዐይኑን አጉረጠረ ጠበት። ዘነበ ወንድሙ ደሙ መፍላቱን ባየ ጊዜ፣ ወደ ኋላ አንድ ርምጃ ፈቀቅ በማለት ከንፈሩ እየተንቀጠቀጠ፣ "ሰዓቱን ከፈለግክ መውሰድ ትችላለህ" አለው። በልዩ ግን አሁንም "ወግድልኝ!" ሲል አምባረቀበት። ዘነበም ከዚህ በኋላ መቆየቱ ዋጋ የሌለው መሆኑን ስላወቀ፣ ወንድሙን ትቶት ሄደ።

ከዚህ ቀን በፊትም ቢሆን ዘነበ በየጊዜው ስለወንድሙ ያስብ ነበር። በተለይ አደጋ ከደረሰበት በኋላ አስተሳሰቡ ተለውጦ ነበር። ቤተክርስቲያን ሄዶ ግንኙነታቸውን ለማሻሻል ቃል ገብቷል። ነገር ግን ይህንን ለመፈጸም ልብ አላገኘም።

አንድ እሁድ ቀን ቤተክርስቲያን በሄደ ጊዜ፣ ወንድሙ በልዩም እዚያው ነበር። ገርጥቶና ከስቶ፣ ያረጀና የተጣጣፈ ልብስ ለብሶ ተመለከተው።



በዚህ ጊዜ ወንድሙ ለርሱ እንዴት ያለ ርህራሄና ጨዋ ልጅ እንደነበረ ማስታወስ ጀመረ። «የመጣው ቢመጣ ዛሬ ከወንድሜ ጋር እታረቃለሁ» ብሎ ለፈጣሪው ቃል ገባ። ከወንድሙ ጉንም ለመቆም ቆረጠ። ይሁን እንጂ፣ በመካከላቸው የሚከለል ነገር መኖሩን ዘነበ ልብ አላለም። ከቅዳሴውም በኋላ ሚስቱ ልትሆን ትችላለች ብሎ የጠረጠራት ሴት አጠገቡ እንዳለች አስተውሏል። በርካታ ሰዎች በአካባቢው ስለነበሩም "እቤቱ ሄጄ ረጋ ብዬ ባናገረው ይሻላል" ብሎ ወሰነና ወደ ቤቱ ተመለሰ።

© Moe, Not to be republished

የንባብ ጊዜ ጥያቄዎች

1. ታሪኩን ከማንበባችሁ በፊት የገመታችሁት ትክክል ሆነ ወይስ አልሆነም? ለምን? በማስረጃ ግለጹ።
2. በልቦለዱ የእስካሁን ክፍል ምን ምን ነጥቦች ተነሱ?
3. በቀጣዩ የልቦለዱ ክፍል በሁለቱ ወንድማማቾች መካከል ምን ምን ክስተቶች የሚፈጠሩ ይመስላችኋል?
4. ታሪኩ በምን መልኩ ይቋሜል ብላችሁ ትገምታላችሁ? ማስረጃችሁስ ምንድን ነው?

ቀኑ ሲመሽ ወደ ወንድሙ ቤት አመራ። በሩ አጠገብ ሲደርሱም ትንሽ ቆም ብሎ እንደማሰብ ሲል፣ ከቤት ውስጥ የእርሱ ስም ሲጠራ ሰማ። የወንድሙ ሚስት ነበረች፣ ስሙን እያነሳች የምትናገረው።" ወንድምህ ዛሬ ቆረጠ እኮ! እርግጠኛ ነኝ ስላንተ ያሰብ ነበር" አለች። "እባክሽ ስለኔ አይደለም፤ ስለራሱ ነው የሚያስበው "አለ፣ በልዩ። ከዚህ በኋላ ለረጅም ጊዜ ድምጽ አልተሰማም። ጥቂት ቆየና ዘነበ እዚያው እንደቆመ፣ ላብ አጠመቀው። የምድጃው እሳት እየተንጣጣ የነበልባሉ ድምጽ ይሰማል። በልዩ ወደ ውጭ ለመውጣት ከተቀመጠበት ተነሳ። ዘነበ ቶሎ ብሎ ዛፍ ስር መደበቅ ነበረበት፣ ተደበቀ። በልዩ አንድ እቅፍ እንጨት ለማስገባት፣ ወንድሙ ወደተደበቀበት ዛፍ አመራ። የዘነበ የልብ ምት ጨመረ። አሁንም እየተጠጋው መጣ። ዘነበ ትኩር ብሎ አየው። በልዩ የጥንት የደንብ ልብሱን (የወታደር) ለብሷል። "እነዚህን ልብሶች ሁለተኛ

አንሰብላቸውም፤ ለልጆቻችን እናወርሳቸዋለን" ተባብለው፤ ቃል ተግባብተው እንደነበር አስታወሰ። ከልቡ ምት መጨመር ጋር፤ በኪሱ የያዘው የወርቅ ሰዓት ተክቲክታም ይሰማ ነበር። በልዩ፤ "እህህ!" በማለት ተነፈሰና፤ ተዘዋውሮ ሳይመለከት እቅፍ ሙሉ ጭራሮውን ይዞ ሲመለስ፤ ወንድሙን በጣም ተጠግቶ ያልፍ ስለነበር፤ በጭራሮው ጫፍ ፊቱን ቧጭሮት አለፈ።

ከአስር ደቂቃ ቆይታ በኋላ ከዛፋ ስር በመውጣት፤ የወንድሙን ወደቤቱ መግባት እንዳረጋገጠ ሌላ ዘዴ መፈለግ ያዘ። ከአመድ ማጠራቀሚያው በርሜል ከሰል በመውሰድና ጭራሮ ለቃቅሞ ወደ ድርቆሹ ዳስ በመግባት እሳት አነደደ። በእሳቱ ብርሐንም ወንድሙ ፋኖስ የሚሰቅልበትን ሜንጦ ስላየ፤ ሰዓቱን በሜንጦው ላይ አንጠልጥሎ ፍሙን በማጥፋት ወደ ቤቱ አመራ። ጭንቀቱ ስለተቃለለትም፤ በዚያ ቅዝቃዜ ሲሮጥ የወጣትነት ኃይል ይሰማው ነበር።

በሚቀጥለው ቀን የድርቆሹ ዳስ ተቃጥሎ ማደሩን ሰማ። ምናልባት፤ ማታ ያነደደው እሳት ፈጽሞ ሳይጠፋ ቀርቶ ሳያቃጥለው አልቀረም ይሆናል። ይህም ሁኔታ ዘነበን በጣም አሳዘነው፤ ሀፍረትም ለበሰ። ከዚያም የጸሎት መዝሙሩን መጽሐፍ አውጥቶ ጮህ ብሎ ዘመረ። ይኸንን የሰሙ የአካባቢው ሰዎች፤ የሆነ ነገር እንደደረሰበት ጠረጠሩ። ቀኑ በጨለማ ሲተካ፤ ዘነበ በጠፍ ጨረቃ ወደ ወንድሙ ቤት በመሄድ፤ ከቃጠሎው መካከል አንድ ቦታ ቆፍሮ አንድ ነገር አወጣ ፤ ከዚያ ሰዓት የቀረው አንድ የተጨባበጠ ወርቅ ነበር። ይህንን በመያዝና ወደ ወንድሙ ዘንድ በመሔድ፤ ሁሉን ነገረ ለመግለጽና እንደገና ለመታረቅ ፈለገ።

ነገር ግን "አንዴት አድርገህ ዛሬ ደፍረህ ትሄዳለህ?" ብለው፤ ሰዎች አስጠነቀቁት። ምክንያቱም፤ አንዲት ትንሽ ልጅ ቃጠሎው መካከል ቆሞ ሲቆፍር ማየቷን ተናግራለች። የአካባቢው ነዋሪ ወጣቶችም፤ ዳሱ የተቃጠለ እለት ዘነበን ወደ ወንድሙ ቤት ሲሄድ እንዳይት ተናግረዋል። በማግስቱ ሰኞም፤ የጠባይ ለውጥ ማሳየቱን ሁሉም ሰዎች ያውቁ ነበር። የአካባቢው ባለስልጣኖችም ይህ መረጃ ስለደረሰባቸው ለማጣራት



© Moe, Not to be republished

ወስነዋል። በልዩ ደግሞ እነዚህ ሁሉ ወራዎች ደርሰውት ስለነበር፤ ድርጊቱን የፈጸመው ወንድሙ እንደሆነ አምኖ ተቀብሏል።

በዚህ ሁኔታ እያለ ነበር፤ ጉዳዩን ለማጣራት ለሁለቱም ጥሪ የደረሳቸው። ዘነበ ጥሩ ልብሱን፤ በልዩ ደግሞ ጭርንቁሱን ለብሰው ሁለቱም ምርመራው ቦታ ተገኙ። ዘነበ ወንድሙን ተመለከተው። በልዩም አስተዋለው። በልዩ፤ ወንድሙ ይቅርታ እየጠየቀው መሆኑን ዓይኑ እንደሚናገር አመነ። “ስለርሱ ምንም ነገር እንድናገር አይፈልግም ማለት ነው” ብሎ አሰበ፤ በልዩ። ስለዚህም በድርጊቱ ወንድሙን የሚጠረጥረው እንደሆነ ሲጠየቅ፤ ድምጹን ከፍ አድርጎ በመጮኽ "አልጠረጥረውም" አለ። ከዚያን ቀን በኋላ፤ በልዩ አልኮል በብዛት መጠጣት ጀመረ። ሁኔታዎች ሁሉ ተበላሹ። ዘነበም ቢሆን፤ ምንም እንኳን መጠጥ ባይጠጣ፤ መልኩ ስለተለዋወጠና ስለተጎዳቆለ፤ እሱ መሆኑን ለማወቅ አዳጋች ሆኖ ነበር።

አንድ ቀን ማታ ዘነበ ወደ ተከራያት ትንሽ ክፍል አንዲት ድሃ ሴትዮ ገብታ ከርሷ ጋር እንዲሄድ ጠየቀችው። የወንድሙ ባለቤት ነበረች። ምንም ሳይናገር ተከትሏት ሄደ። በሩ መግቢያ ላይ ሲደርስ፤ የሚያንገሽገሽ ሽታ ሸተተው።

በልዩ አልጋ ላይ ሆኖ፤ ያለ የሌለው የልብስ ዓይነት ተጭኖበት፤ ገርጥቶ፤ ከስቶ፤ ዓይኖቹ ጎድጎደውና ከሰውነት ጎዳና ወጥቶ ሲመለከተው የዘነበ ጉልበት ነፋስ እንደነካው ቁጤማ አረገደ። ከአልጋው ታች ተቀምጦም እርር ብሎ አለቀሰ። ከዚህ በኋላ ሁለቱ ወንድማማቾች መነጋገር ጀመሩ። ከጨረታው በኋላ፤ አሁን እስከተገናኙበት ጊዜ ድረስ የሆነውን ነገር ሁሉ ገላልጠው አወሩ። ዘነበ የቀለጠውን የወርቅ ሰዓት አወጣና ለወንድሙ አሳየው። ይህንን ያህል ጊዜ ተለያይተው ሲኖሩ፤ አንዳቸውም እንኳ የተደሰቱበት ጊዜ እንዳልነበረ ተገላለጡ።

በልዩ አቅሙ ደክሞና ታሞ ሰለነበር፤ ዘነበ ከአልጋው አጠገብ ሳይለይ አስታመመው። አንድ ቀን ጧት በልዩ ከእንቅልፉ ሲነቃ፤ "ዛሬ ፍጹም ድኛለሁ፤ ከእንግዲህ ወንድሜ ሁልጊዜ ሳንለያይ እንደ ቀድሟችን አብረን እንኖራለን" አለው። ሆኖም በዚያው ቀን አረፈ።

ዘነበ የወንድሙን ባለቤትና ልጅን ወደ ቤቱ ይዞ በመሄድ፤ ተንከባክቦ አኖራቸው። እሱም በአካባቢው ሰው የተከበረ፤ ምራቁን የዋጠ ሰው ሆነ።

ሽማግሌው የአስር አለቃ የትምህርት ቤት ዳይሬክተር የሆነውም፣ ለአካባቢው ህዝብ አንድ ውለታ ጥሎ ለማለፍ ስለፈለገ ነበር። በህጻናቱ ጠባይ ላይ እንዲቀረጽ የሚፈልገው ነገር ቢኖር፣ መጀመሪያውም መጨረሻውም ፍቅር ነበር። እናም፣ ሰው ማፍቀርን ለታዳጊዎች አስተማረ። ህጻናት፣ እየመጡ እንደገናኛቸውና እንደአባታቸው ያጫውቱት፣ ችግራቸውንም ያወያዩት ነበር።

(በአስም የታወቀ አጫጭር ልቦለዶች፣ ትርጉም አምሳሌ አክሲዮ) ስትምህርቱ እንዲመች መጠነኛ ሰው ጥ ተደርጎብት የቀረበ።

© MOE, Not to be republished

መልመጃዎች

ክፍል ስንድ:- ንባብ

ጁ. የሚከተሉትን ጥያቄዎች በልቦለዱ የመጀመሪያ ክፍል መሰረት ትክክል ከሆኑ «እውነት» ስህተት ከሆኑ ደግሞ «ሐሰት» በማለት መልስ፣ የመሰረቱንም ምክንያት ከጽሁፉ ውስጥ በመፈለግ ግለጹ።


1. የውርስ ንብረቱ በጨረታ እንዲሸጥ የሆነው፣ በሁለቱ ወንድማማቾች አለመስማማት ምክንያት ነበር።
2. በወርቅ ሰዓቱ ጨረታ ብዙ ሰዎች ተሳትፈዋል።
3. ለዘነበ የጨረታ አሸናፊነቱን ያበሰረው የጨረታው መሪ አልነበረም።
4. የበልዩን ላም የገደላት ዘነበ ለመሆኑ ማረጋገጫ አለ።
5. ጨረታውን ሁለት ሺ አንድ መቶ ብር ያደረሰው በልዩ ነበር።
6. ዘነበ ማሸነፉ ሲነገረው የተጸጸተው፣ ለሰዓቱ የሚከፍለው ገንዘብ በመብዛቱ አልነበረም።
7. ዘነበ ወንድሙ ቤት ድረስ በመሄድና "ሰዓቱን ከሆነ የፈለግህ መውሰድ ትችላለህ" በማለት ሲናገር ከንፈሩ የተንቀጠቀጠው ሰዓቱን ለመስጠት ስለጨነቀው ነበር።
8. ዘነበ የተገሰገሰው አልኮል በብዛት በመጠጣቱ ነበር።
9. ወንድማማቾቹ ተጣልተው በነበሩባቸው ዓመታት ሁለቱም ደስተኞች አልነበሩም።
10. የበልዩ ባለቤት ወንድማማቾቹ እንዲስማሙ ከፍተኛ ፍላጎት ነበራት።

© MOE, FDR
Not to be rep...

- ፪. ልቦለዱን መሰረት በማድረግ የሚከተሉትን ጥያቄዎች በቃል መልሱ።**
1. የውርስ ንብረቱ በጨረታ እንዲሸጥ የሆነበት ምክንያት ምንድን ነው?
 2. ዘነበ ከሳቀ በኋላ፣ "ሶስት ሺ ብርና የኔንም ወንድምነት ከዚሁ ጋር" ሲል ምን ማለቱ እንደሆነ አብራሩ።
 3. ለበልዩ ድሃ መሆን "ምክንያቶች ናቸው" የምትሏቸውን ዘርዘሩ።
 4. የአካባቢው ባለስልጣኖች ዘነበን በቃጠሎው የጠረጠሩት ከምን ተነስተው ነው?

፫. በልቦለዱ ባስታረኮች ላይ የተከሰተው ችግር ከመነሻው እንዳይፈጠር፣ ችግሩ ከተፈጠረም በኋላ በቀላሉ እንዲፈታ ምን መደረግ ነበረበት ብላችሁ ታስባላችሁ? በቡድን በቡድን ሆናችሁ ተወያይተና የደረሳችሁበትን ደምዳሜ በየቡድን መሪዎችሁ በክፍል አቅርቡ።


፬. ዋና ዋና የሆኑትን የልቦለዱን ድርጊቶች በቅደም ተከተል አስቀምጡ። ይህንን ስታደርጉ ጥንድ ጥንድ ሆናችሁ በመወያየትና የሚከተሉውን ምስል ደብተራችሁ ላይ በመጠቀም ይሁን።



ክፍል ሁለት:- ማዳመጥ

፩ በሚከተሉት ጥያቄዎች ላይ በጥንድ /በቡድን/ ተወያዩና የደረሳችሁበትን ማጠቃለያ ስክፍል ንደኛቻችሁ አቅርቡ።

1. ፊት ለፊት ከሚደረግ የሀሳብ ልውውጥና በስልክ ከሚደረግ ንግግር በቀላሉ አዳምጦ ለመረዳት የሚያስችለው የትኛው ነው? ለምን?
2. አንድን ንግግር ወይም ውይይት አዳምጦ ለመረዳት የሚጠቅሙና የማይጠቅሙ ነጥቦችን በሚከተለው ስእላዊ መግለጫ አሳዩ።



፪ መምህራችሁ አንድ አጥር ጽሑፍ ያነቡላችኋል። በጥሞና አዳምጡና በ«ሀ» ስር የተገለጹትን ገለጻዎች በ«ለ» ስር ከተዘረዘሩት ተገላጫች ጋር አዛምዱ።

ሀ	ለ
1. በፊት ለፊትና በስተጓዳ አለ	ሀ. ሶፋ
2. ድንክዬ ጠረጴዛ	ለ. ከዘራ
3. ጠየም ያለ	ሐ. በር
4. ወጪ ገቢውን የሚታዘብ አዛውንት የሚመስል	መ. ስልክ
5. እንደ ጅብራ የተገተረ	ሠ. አልጋ
6. የተሞሸረ	ረ. መስኮት
	ሰ. ቁምሳጥን

ክፍል ሦስት:- ንግግር

፩. ክልላዊ ወይም ክሊሱኝ የፈጠራ ሥራዎች ጋር በተያያዘ የተደረጉ ውይይቶችን፣ የተሰነዘሩ ስነ-ምግባሮችን ወዘተ. ከፈጣሪ ወይም ከቴሌቪዥን ስዳምጣችሁ «ጠቃሚ ሐሳብ ነው» የምትሉትን በራሳችሁ ስብሰባ ጸፋችሁ ስክፍል ስቅርቡ።

- ጸሐፊችሁ** - የድርጊትና የጊዜ ቅደም ተከተልን የጠበቀ፣
- መንስኤና ውጤትን ያገናዘበ መሆኑን አረጋግጡ።

- ምሳሌ**
- መጸነስ፣ ማርገዝ፣ መውለድ (የድርጊት ቅደም ተከተልን የጠበቀ)
 - ባለፈው ዓመት፣ ባለፈው ወር፣ ባለፈው ሳምንት፣ ዛሬ፣ ነገ (የጊዜ ቅደም ተከተልን የጠበቀ)
 - ታሞ ሞተ (መንስኤና ውጤትን ያገናዘበ)

፪. በአጭር ልቦለዱ እንደታየው በሁለቱ ዋና ገጠላዎች መካከል ከፍተኛ ያስመገባባት ተፈጥሯል። ስዚህ ተጠያቂው ማነው? ዘንብ ወይስ በልዩ? ስንደኛውን ደገፋችሁ ሲላውን በመቃወም ተከራክረዋል። በክርክር ያልተሳተፉት ደገሞ በተከራካሪዎች የሚሰነዘሩ ሃሳቦች የቴን ያህል ምክንያታዊ መሆን ስለመሆናቸው ሳይ ስለተያየት በመስጠት ተሳተፉ።

በክርክር ጊዜ ለእነዚህ ነጥቦች ትኩረት ሰጡ፣

- በቂ ዝግጅት ማድረግ፣
- ክርክሩ ጋር የተያያዙ ሐሳቦችን ማቅረብ፣
- የሚቀርቡ ሐሳቦች በማስረጃ የተደገፉ መሆኑን ማረጋገጥ
- ተራን ጠብቆ መናገር፣
- የሌላውን ሰው ሐሳብ አለማንቋሸጥ፣
- ለተቃዋሚ ሐሳብ ተገቢ መልስ መስጠት።

© MOE, FDR
Not to be rep...

ክፍል ስራት:- ያሕፈት

፩. ቀጥሎ ስቀረቡት ቃላትና ሐረጎች፣ በዕባላድ ውስጥ ያላቸውን ፍቺ የሚያሳዩ ዓረፍተነገሮችን መስርቱ።

- | | |
|-----------|-----------|
| 1. ያንርብኛል | 4. ጭርንቁስ |
| 2. ታዳሚዎች | 5. እርር ብሎ |
| 3. አምቧረቀ | 6. አሞካሻቸው |

አያያዥና የመሸጋገሪያ ቃላት

አያያዥ ወይም የመሸጋገሪያ ቃላት በብዙ ዓረፍተነገሮች የሚገለጹ ሐሳቦችን እርስ በርስ ተቀናጅተውና ተዋህደው እንዲቀርቡ የሚያግዙ ቃላት ናቸው። አያያዦች፣ ቃላት ብቻ ሳይሆኑ ቅጥያዎች ወይም ሐረጎች ሊሆኑ ይችላሉ። አገልግሎታቸውም በዓረፍተነገር፣ በአንቀጽ ወይም በድርሰት ውስጥ እየተገኙ የሐሳቦችን ውህደትና ጥምረት መፍጠር ነው። ከአንዱ ሐሳብ ወደ ሌላው ሐሳብም ያሸጋግራሉ።


አያያዥና የመሸጋገሪያ ቃላት በርካታ ናቸው። የሚከተሉትን በምሳሌነት መጥቀስ ይቻላል። እና፣ ግን፣ ሆኖም፣ እርግጥ፣ እንጂ፣ ስለዚህ፣ ያህል፣ እንደገና፣ የሆነው ሆኖ...።

ምሳሌ ሀ) አበበ ተማሪ እና ነጋዴ ነው፤ ይሁን እንጂ፣ በሁለቱም ውጤታማ አይደለም።

- እና:- ሐረግን ከሐረግ
- ይሁን እንጂ:- ዐረፍተ ነገርን ከዐረፍተ ነገር አያይዘዋል።

ስ) የተዘረዘሩ ዓረፍተ ነገሮች በአያያዥ ቃላት ተያይዘው ሲቀርቡ:-

- የሰው ልጅ ለምግብ ብዙ ገንዘብ ያስፈልገዋል።
- የሰው ልጅ ለልብሱ ብዙ ገንዘብ ያስፈልገዋል።
- የሰው ልጅ ለመጠለያው ብዙ ገንዘብ ያስፈልገዋል።
- የሰው ልጅ ለምግብ፣ ለልብሱ እንዲሁም ለመጠለያው ብዙ ገንዘብ ያስፈልገዋል።



፪. ከላይ በቀረቡት ምሳሌዎች መሠረት እያደዩ ቃላትን በመጠቀም የተዘረዘረ ዓረፍተነገሮችን እያደዩ።

1. ሀ. መበለጸግ የሚቻለው ጠንክሮ በመሥራት መሆኑን ማወቅ ይኖርብናል።
 ለ. መበለጸግ የሚቻለው በወሬ አለመሆኑን ማወቅ ይኖርብናል።
2. ሀ. እውቀት የሚዳብረው በሒደት ነው።
 ለ. ክሊል የሚዳብረው በሒደት ነው።

፫. የሚከተሉትን አጣማሪዎች (እያደዩዎቹ) በመጠቀም የተጣመሩ ዓረፍተ ነገሮችን መስርቱ

1. ነገር ግን
2. ስለዚህ
3. በዚህም ሳቢያ

፬. ወንድማማቾች ከሚሰጡ ልቦለድ ውስጥ በእያደዩ ቃላት ወይም በሐረጎች የተጣመሩ አምስት ደህል ዓረፍተነገሮችን (ሐሳቦችን) አውጡ።

አስተዋፅኦ

አንድን ድርሰት መጻፍ ከመጀመራችን በፊት ሶስት ዋና ዋና ተግባራትን እናከናውናለን። እነዚህም ተግባራት ርዕስ መምረጥ፣ የተመረጠውን ርእስ መወሰን ወይም ማጥቀስ አስተዋፅኦ (ቢጋር) ማዘጋጀት ናቸው።

አስተዋፅኦ ዋናውን ጽሑፍ ለመጻፍ፣ መንገድ ቀያሽ ወይም ትልም ነው። በተለይም ለልቦለዶችና ለሌሎች ረጃጅም ጽሑፎች በጣም አስፈላጊና ጠቃሚ ነው።

የአስተዋፅኦ ጥቅሞች

- ዓላማን ግልፅ ለማድረግና ሐሳብን ከአላማ ጋር ለማዛመድ ያግዛል።
- ድርሰቱ ከመጻፍ በፊት የሐሳቡን ቅንጅት ለማየትና ለማስተካከል ይጠቅማል።
- መልዕክትን ለማስተላለፍ ራሱን የቻለ መሳሪያ በመሆን ያገለግላል።
- ጽሑፍ በሚጻፍበት ጊዜ ከዋናው ሐሳብ ላለማፈንገጥ ይረዳል።

- አስተዋፅኦ እንዴት ሊነደፍ /ሊፃፍ/ ይቻላል? የሚከተለውን ምሳሌ በጥሞና ተመልከቱ።
- ጸሐፊው "መስከረም ሲጠባ " በሚል ርዕስ ድርሰት ለመጻፍ አሰበና በቅድሚያ የሚከተለውን አስተዋፅኦ ነደፈ።

መስከረም ሲጠባ

1. አካባቢው አስደሳች ይሆናል።
 - 1.1 አበቦች ያብባሉ።
 - 1.2 የደፈረሱት ጅረቶች ይጠራሉ።
 - 1.3 በክረምት ተደብቀው የነበሩ አዕዋፍ ብቅብቅ ይላሉ።
 - 1.4 ሰማዩ ይጠራል፣ ደመና ይወገዳል።
2. ሰዎች መልካም ምኞታቸውን ይገልጻሉ።
 - 2.1 በዘፈን፣
 - 2.2 ስጦታ በመለዋወጥ፣
 - 2.3 እርስ በርስ በመመራረቅና በመመስጋገን፣
 - 2.4 በአምልኮ ቦታዎች በመገኘትና ፈጣሪያቸውን በማመስገን።
3. ተለያይተው የክረሙ ሰዎች ይገናኛሉ።
 - 3.1 ውሃ ሙላት የለያያቸው ይገናኛሉ።
 - 3.2 በትምህርት ቤት መዘጋት የተለያዩ ተማሪዎች ይገናኛሉ።
4. ሰዎች በአዲሱ ዓመት አዲስ እቅድ ተልመው ለመተግበር ይዘጋጃሉ።
 - 4.1 ሠራተኛው የተሻለ ለመሥራት ያቅዳል።
 - 4.2 ገበሬው የተሻለ ለማምረት ይዘጋጃል።
 - 4.3 ነጋዴው የተሻለ ለማትረፍ ያልማል።
 - 4.4 ተማሪው የተሻለ ውጤት ለማስመዝገብ ቃል ይገባል።



4.5 ወንደላጤው ትዳር ለመያዝ ይቆርጣል።

4.6 ሱሰኛው ከሱሱ ለመላቀቅ ይምላል።

(ከቀድሞው የፃኛ ክፍል አማርኛ የተማሪው መጽሐፍ የተወሰደ)

፭. መምህራችሁ ከሚሰጡት ርዕሶች አንደኛውን መርጣችሁ፣ የሳይኛውን ምሳሌ መነሻ በማድረግ የራሳችሁን አስተዋፅኦ ነድፋችሁ አቅርቡ።

ክፍል አምስት፡- ሰዋሰው

የቃላት አማራጭና ፍካሬያዊ ፍች

አንዳንድ የአማርኛ ቃላት አማራጭና ፍካሬያዊ ፍችዎች አሏቸው። አማራጭ ፍች የሚባለው የቃሉ ቀጥተኛ ወይም መዝገበ ቃላዊ ፍች ነው። ፍካሬያዊ ፍች ደግሞ ቃሉ ከቀጥታ ፍችው ባሻገር የሚሰጠው ሌላ ትርጉም ነው።

ምሳሌ፡- ቤት የሚለው ቃል በአማራጭ ፍችው ግድግዳና ጣሪያ ያለው የሰው ልጅ መኖሪያ ማለት ሲሆን፣ ፍካሬያዊ ፍችው ደግሞ የአንድ ሰው ጠቅላላ ኑሮ፣ ትዳር ወዘተ. ማለት ነው።

፩. የሚከተሉትን ቃላት አማራጭና ፍካሬያዊ ፍች በሰንጠረዥ በቀረበው ምሳሌ መሠረት አስቀምጡ።

	ቃል	አማራጭ ፍች	ፍካሬያዊ ፍች
	አባብ	በደረቱ የሚሳብ መርዘኛ ፍጡር።	መሠረ፣ ተንኮሰኛ
	ተልባ	ለምግብነት የሚውል የቅባት አህል።	በወዳጅነቱ የማይዘልቅ፣ ጊዜ አይቶ የሚከዳ
1	ንብ		
2	ቋንጣ		
3	ምስጥ		
4	ርግብ		
5	ድንጋይ		
6	ጉቶ		
7	አህያ		

፪. የሚከተሉትን ቃላት እማራዎዊና ፍካራዎዊ ፍቶች፣ በጥንድ በጥንድ ሆናችሁ ከተወያዩችሁ በኋላ፣ በዓረፍተነገሮች ውስጥ አስገብታችሁ አሳዩ።

- | | |
|----------|---------|
| 1. ድንቁርና | 4. እስስት |
| 2. እሳት | 5. እንቁ |
| 3. ባህር | 6. ንብ |

፫. እማራዎዊና ፍካራዎዊ ፍቶች ያላቸውን አምስት ቃላት ሰብስባችሁ ሰክፍል ንደኛችሁ። በሚከተለው ሰንጠረዥ መሰረት አቅርቡና፣ በፍቶቻቸው ላይ ተወያዩ።

	ቃሉ	የቃሉ	
		እማራዎዊ ፍቶች	ፍካራዎዊ ፍቶች
ሀ			
ለ			
ሐ			

© MOE, FDR Ethiopia
 Not to be republished

© MOE, FDK
Not to be rep...

የቃል ክፍሎች

ከዚህ ቀጥሎ በየምድባቸው የተዘረዘሩና በስራቸው የተሰመረባቸው ቃላት ቀርበዋል። በጥሞና አስተውሎና ተመሳሳሻቸውን ስመገንዘብ ሞክሩ።

<p>1. - <u>ሰው</u> - <u>መሐመድ</u> - <u>መጸሐፍ</u> - <u>አዲስ አበባ</u> - <u>ዜና</u> - <u>ህልም</u> - <u>ጠረጴዛ</u> - <u>ሕዝብ</u></p>	<p>2. - <u>አስተዋዎ</u> ሰው - <u>አሮጌ</u> መጽሐፍ - <u>ወቅታዊ</u> ዜና - <u>መጥፎ</u> ህልም - <u>ትልቅ</u> ጠረጴዛ - <u>ታታሪ</u> ሕዝብ</p>	<p>ሰው ፣ መጽሐፍ ፣ ዜና ፣ ህልምና ጠረጴዛ ስሞች ናቸው። የተሰመረባቸው ቃላት ደግሞ የስሞች ገሳጮች ናቸው። <u>ቅፅል</u> ደባሳሱ።</p>
<p>3. - አበበ ምሳውን በሷ። - ማሰብ የሚችል ሰው ነው። - እንዲያጠና መክርኩት። - ተግባር ሠራ፣ ስለዚህም ከበረ።</p>	<p>“በላ፣ ነው፣ መክርኩት ፣ ሠራ፣ ከበረ” የሚሉት ቃላት፣ የዓረፍተነገሮች ማሰሪያዎች ሲሆኑ ድርጊትንና መሆንን ያመለክታሉ። ስለዚህ ድርጊት አመልካች ቃላት ተብሎ ይጠራሉ። ግን ደባሳሱ።</p>	
<p>4. - መኪናው አዚህ መጣ። - አትሴቱ ዛሬ አሸነፈ። - በቀስ ክፍኛ ታመመ።</p>	<p>“መጣ፣ አሸነፈና ታመመ” ግሶች ናቸው። ከግሶች ቀድመው በመግባት ግሶችን የገለጹት “አዚህ፣ ዛሬ፣ ክፍኛ” የሚሉት ቃላት ተውሳክግስ ደባሳሱ።</p>	
<p>5. - ከ ሰማይ - ስለ ትምህርት - ከ ሰው ጋር - ስ ህይወት</p>	<p>የተሰመረባቸው ከስም ጋር የሚገቡ ምዕሳዶች (ቅጥያዎች) ናቸው። መስተዋድድ ደባሳሱ። “ስለ ፣ እንደ ፣ እስከ ፣ ወደ ፣ ከ...” መስተዋድዶች ናቸው።</p>	

፬. በሚክተሉት ዓረፍተነገሮች ውስጥ የተሰመረባቸው ቃላት ከየትኛው የቃል ክፍል እንደሚመደቡ (የቃል ክፍላቸውን) ግለጹ።

1. አየለ መኪና ጊዛ።
2. መንኮራኩሯ ጨረቃ ላይ አረፈች።
3. ሰነፍ ሰው ሥራን አይወድም።
4. ወደ ትምህርት ቤት እየሮጠ ሄደ።
5. ዛሬ ስለ መሬት ተማርን።

6. በመንኮራኩር ወደ ጠፈር ሄደ::
7. ሥራን ሠርቶ ማደር ያስከብራል::
8. መጽሐፉን “በፍጥነት” መለሰ::
9. ተሾመ ገብዝ ተማሪ ነው::
10. ፍቅር ረቂቅ ነገር ነው::

ጅ. በሚከተለው ሰንጠረዥ በተራ ቁጥር እንደ የቀረበውን ምሳሌ መሰረት በማድረግ፣ ባዶ ቦታዎችን በተስማሚ ግሶች አሟሉ :: በዚህ ተግባር ግሶችን ከገስ እየመሰረታችሁ መሆኑን ልብ በሱ::

1	በተነ	ተበተነ	አስበተነ	አባተነ	በታተነ	ተበታተነ	አስበታተነ
2	ገደሰ						
3	መታ						
4	ገስጠ						
5	ጠረበ						
6	ክፈተ						
7	ነደሰ						
8	ጠበሰ						
9	ገመጠ						
10	ወሰቀ						

© MOE, FDI
Not to be rep...

ሐረግ

የሚከተሉትን መዋቅሮች ተመልከቱ:-

- ፈጣኔ አበበ
- ከወንድሙ ጋር
- በጣም ጉበዝ
- የብርድ ልብስ
- ወደ ባህር ዳር
- ተግባር አጠና

እነዚህ በሙሉ ሐረጎች ናቸው።

ሐረግ:- ቃላት እርስ በርስ በሰርዓት በመቀናጀት የአንድ ዓረፍተነገር አካል ሆነው የሚፈጥሩት መዋቅር ነው። አንድ ሐረግ ምን ዓይነት ሐረግ እንደሆነ የሚወሰነውም በሐረጉ ውስጥ መሪ ሆኖ (ከሐረጉ በስተቀኝ) የቀረበው ቃል በሚመደብበት የቃል ክፍል ነው።

የሐረጉ መሪ ቃል:- ስም ከሆነ፣ ሐረጉ ስማዊ ሐረግ፣

- ግስ ከሆነ፣ ሐረጉ ግሳዊ ሐረግ፣
- ቅፅል ከሆነ፣ ሐረጉ ቅፅላዊ ሐረግ ይባላል።

ምሳሌ :-

- የብር ቀበበት → ስማዊ ሐረግ
- ጉበዝ ተማሪ → ስማዊ ሐረግ
- በጣም ብርቱ → ቅፅላዊ ሐረግ
- በድንገት መጣ → ግሳዊ ሐረግ

፮. ከላይ በቀረበው መግለጫና ምሳሌ መሠረት በየዓረፍተነገሮቹ ውስጥ የተሰመረባቸው ሐረጎች፣ ክዩትኛው የሐረግ ዓይነት እንደሚመደቡ (የሐረግ ዓይነታቸውን) ገለጹ።

1. ሰፊ ብርድ ልብስ አለው።
2. ዘገየ በጣም ታታሪ ሰው ነው።
3. ደራሲው ጥሩ ጽሑፍ ጻፈ።
4. የወንድሜ ልጅ ከክፍሉ አንደኛ ወጣ።
5. ያልሠራ ሰው ሁልጊዜ ይራባል።
6. አበበ ክፋኛ ታማል።


፯. በጥንድ በጥንድ ሆኖችሁ ሐረጎችን እየመሰረታችሁ፣ ሐረጎች ምን ዓይነት ሐረግ እንደሆኑ ተወያዩ። ግልጽ ባልሆነላችሁ ላይ መምህራችሁን እነጋግሩ።

ክፍል ስድስት፡- ስነጽሑፍ

ልቦለድ

ልቦለድ ከደራሲው ምናባዊ ፈጠራ የሚመነጭ የሰውን ህይወት ልዩ ልዩ መልኮች በተመሳሰሎ ለመቅረጽ የሚችል በቁሙ ግን እውነት ያልሆነ የኪነጥበብ ሥራ ነው። በቁሙ እውነት ያልሆነ ሲባልም፣ በታሪኩ የተገለጸው የገጸባህርያት ህይወት በእውነት ዓለም በእርግጥ የተፈጸመ ወይም ታሪኩ በሚያቅፈው ዘመንና ቦታ እንዳለ የታየ አይደለም ስማለት ነው።

የልቦለድ ዝርያ የሚባሉት ዋናዎቹ አጭር ልቦለድና ረጅም ልቦለድ ናቸው።



አጭር ልቦለድ

አጭር ልቦለድ፣ ሰብሰብ ያለ ወይም የታመቀ፣ ጥብቅ ትስስር ያለው፣ ፈጣንነት ጎልቶ የሚታይበትና የሁሉም ነገር መቋጫ የሆነ አንድ ብቸኛ የትኩረት ነጥብ ያለው የልቦለድ ዓይነት ነው።

(ዘረዘን ስክፍት፣ 1992፣ 153 እና 229)

አጭር ልቦለድ ከረጅም ልቦለድ የሚለይበት አንዱ በመጠን ነው። ረጅም ልቦለድ መጠኑ ረጅም ሲሆን የአጭር ልቦለድ መጠን አጭር ነው። አጭር ነው ሲባልም ታሪኩ አጭር፣ ባለታሪኮቹ ጥቂት፣ ድርጊቱ የሚፈጸምበት ቦታና ጊዜም ጠባብና አጭር ጭብጡ ነጠላ ነው። በሁለቱም የልቦለድ ዝርያዎች ውስጥ በመገኘት፣ ልቦለዶቹን ልቦለድ እንዲሆኑ የሚያደርጓቸው ደግሞ የልቦለድ አላባውያን (የልቦለድ ፍሬ ነገሮች) በመባል ይታወቃሉ።

የልቦለድ አላባውያን

የልቦለድ አላባውያን ወይም ፍሬ ነገሮች በመባል የሚታወቁት ታሪክ፣ ገፀባህሪ፣ መቼት፣ ግጭት፣ ትልም፣ አንጻርና ጭብጥ እንዲሁም ቋንቋ ናቸው። እነዚህ አላባውያን ምንነታቸውን ለማጥናት ሲባል ተለያይተው ይቅረቡ እንጂ፣ በልቦለዱ ውስጥ በተናጠል የሚታዩ አይደሉም። ልቦለድ የሚኖረውም እነዚህ ከላይ የተዘረዘሩት አላባውያን (ፍሬ ነገሮች) ተጣምረው ሲገኙ ብቻ ነው። ከእነዚህ መካከልም በዚህ የክፍል ደረጃ ታሪክና ገፀባህሪን እናያለን።

ታሪክ፡- የልቦለዱ መሰረት ነው። ልቦለዱን ካነብን በኋላ ላላነበበ ሰው ስንገልጽ፣ መጀመሪያ እንደዚህ ሆነ፣ ከዚያም እንደዚህ ሆነ፣ በመጨረሻም እንዲህ ሆነ ብለን የምንተርከው የልቦለድ ታሪክ ይባላል። ታሪክ፣ የጊዜ ቅደም ተከተልን መሠረት አድርገው በመቀናጀት የሚቀርቡትንና በገፀባህሪያቱ የሚፈጸሙ ድርጊቶችን፣ አነሳስ፣ አካሄድና የመጨረሻ ውጤት የሚይዝ የልቦለድ ህይወት ወይም የመጻፉ ሰብብና የህልውናው መሠረት ነው።

© MOE, Not to be republished

© M.O.E, FDI
Not to be rep...

ገፀባህረ:- በገሀዱ ዓለም ያሉ ሰዎችን ወክለው በታሪኩ ውስጥ የሚንቀሳቀሱና በደራሲው የተፈጠሩ የፈጠራ ሰዎች ናቸው። “በአንድ ልቦለድ ውስጥ ያለው ታሪክ የማን ነው?” ብለን ስንጠይቅ “የእነ እገሌ ታሪክ ነው” የሚል መልስ እናገኛለን። እነ እገሌ ተብለው የተጠቀሱት ደግሞ፣ በታሪኩ ውስጥ የሚንቀሳቀሱ፣ ደራሲው የፈጠራቸው የፈጠራ ሰዎች ናቸው።

፩. በዚህ የትምህርት ምዕራፍ መጀመሪያ ላይ "ወንድማማቾች" የሚል አጭር ልቦለድ አንብባችኋል። አሁንም እንደገና ተመልካችሁ በማንበብ የሚከተሉትን ጥያቄዎች በልቦለዱ መሠረት መልሱ።

1. ልቦለዱን አጭር ልቦለድ ያሰኙት ምክንያቶች ምን ምን ናቸው?
2. በልቦለዱ ውስጥ ያሉ ገፀባህርያትን ዘርዝሩ። ዋና ዋናዎቹ ገፀባህርያትስ ማን ማን ናቸው?

፪. በጥንድ በጥንድ ሆናችሁ በየተራ ታሪኩን በቃል ተርኩ። እርስ በርስም ስህተታችሁን ተራረሙ።

፫. በልቦለዱ ታሪክ ውስጥ ጨረታው እንደተከፈተ፣ የወርቅ ሰዓቱን አንደኛው ሰሌዳኛው ወንድሙ በፈቃደኝነት ቢሰጠው ናር፣ ልቦለዱ ምን መልክ ይኖረዋል ብላችሁ ታስባላችሁ? በቡድን ተወያዩበትና የደረሳችሁበትን ድምዳሜ ሰክፍል አቅርቡ።

፬. አንድን አጭር ልቦለድ ወይም የአንድን ደራሲ የህይወት ታሪክ አንብባችሁ ማስታወሻ ከወሰዳችሁ በኋላ፣ በራሳችሁ አባባል ጽፋችሁ ሰክፍል በማቅረብ ተወያዩበት። (ማስታወሻ አደዎዝን በተመሰከተ በሌሎች ምዕራፎች የተሰጠውን ማስገንዘቢያ አስተውሉ!)

ዘይቤዎችና ፈሊጣዊ ንግግሮች

ዘይቤዎችና ፈሊጣዊ ንግግሮች ሁለት የተለያዩ የሐሳብ ማስተላለፊያ መንገዶች ናቸው። ፈሊጥ፣ እያንዳንዱ ቃል፣ በተናጠል ከሚሰጠው የተለየ ፍች የሚያስገኝበት የቃላት ቅንጅት ነው። ለምሳሌ “ቀለም ያዘ፣ ሆዱ ቆረጠ፣ አደብ ገዛ” የመሳሰሉት ፈሊጦች ናቸው።

ዘይቤ

ዘይቤ፣ የምናስተላልፈው መልዕክት ምስል በመፍጠር መልዕክቱ ገልቶ፣ ቦግ ብሎ፣ አምሮና ደምቆ እንዲታይ ለማድረግ የምንጠቀምበት አባባል ወይም የአነጋገር ስልት ነው። ዘይቤ በባህርይው ከተለመደው የቃላት ፍች የሚያፈነግጥ የአንዱን ባህርይ ከሌላው በማወዳደር ወይም ለሌላው በመስጠት እንዲሁም አንድን ነገር በሌላ በመወከል ወዘተ. የሚፈጠር የአገላለጽ ዓይነት ነው።

ምሳሌ:- "ቤቱ ሰፊ ነው" ከሚለው ገለጻ ይልቅ፣ "ቤቱ ፈረስ ያስጋልባል" የሚለው ዘይቤያዊ አገላለጽ የቤቱን ስፋት በጥሩ ሁኔታ ይገልጻል።

ልዩ ልዩ ዘይቤያዊ አነጋገሮች

- "እንደአንበሳ ጠንካራ ነው"
- "ልጅቷ ንብ ናት።"
- "ለሰው ሞት አነሰው" አለች ቀበሮ
- "ቤቱ ባህር ነው"
- "መቼስ ሲሮጥ ኤሊ ነው፣ የሚደርስበት የለም፤"
- "አባቴ እናቴ ነው"

© MOE, Not to be rep...

፭. ከዚህ ቀጥሎ ዘይቤዎችና ፈሲጣዊ ንግግሮች ተቀሳቅሰው ቀርበዋል። በየምድባቸው በመሰዩት በሰንጠረዥ አሳዩ።

- ሀ. ይልቃል እንደበግ የዋህ ነው።
- ሠ. ራሷን ቻለች።
- ለ. አንቺ ምድር ፍረጅ!
- ረ. ልጁ አንበሳ ነው።
- ሐ. ልብ ገዛ።
- ሰ. በሬ ወለደ
- መ. ይናገር ሐውልቱ!
- ሸ. ሆድና ጀርባ

ፈሲጥ	ዘይቤ

፮ በጥንድ በጥንድ ሆናችሁ "ወንድማማቾች" ከሚሰው ዕባላድ ውስጥ የሚገኙትን ፈሲጣዊ ንግግሮች በአንድ በኩል፣ ዘይቤዎዎ ንግግሮችን ደገሞ በሌላ በኩል ሰይቃችሁ አውጡ። ከሌሎች ጥንቶች ሥራ ጋርም በማስተያየት ተወያዩ።

© MoE, FDK, Ethiopia
Not to be republished

ማጠቃለያ

በዚህ ምዕራፍ በርካታ ርዕሰ ጉዳዮች ተነስተዋል። በመነሻው ስንድ ስጭር ልቦለድ ቀርቦ ስንብባችኋል። በልቦለዱ የተሰደደ መስመሮችን ሠርታችኋል። የቃላትን አማራጭና ፍካሬዎቹ ፍች እንዲሁም የመሸጋገሪያና የአደዎቹ ቃላት ምንነትም ተረድታችኋል። በተረዳችሁት መሠረት ልዩ ልዩ መስመሮችን አከናውናችኋል። የቃል ክፍሎችን አስመልክቶ ማብራሪያ ተሰጥቷችኋል። ከግሥ ሴሎች ግሥቶችን መመስረት እንደሚቻል በሠራችሁት መስመር አማካይነት አሳይታችኋል።

በምዕራፉ ትምህርታችሁ አዳምጦ ፍሬ ሐሳብን መዳፍና ከተሰደደ መረጃዎች ማስታወሻ መደዝ ትኩረት የተሰጣቸው ነበሩ። እንዲሁም ስለ ሐረግ፣ ልቦለድ፣ ስጭር ልቦለድ፣ የልቦለድ አሳባውያንና አስተዋፅኦ ምንነታቸው ተገልጿል። ተደደደ መስመሮችን ሠርታችኋል። በመጨረሻም፣ ዘይቤዎን ፈሰጣዊ ንግግሮች ምን እንደሆኑ በምሳሌ የተደገፈ ማብራሪያ የተሰጣችሁ ከመሆናችሁም በላይ፣ በማብራሪያዎቹ መነሻነት የቀረቡላችሁን መስመሮች አከናውናችኋል።

© MoE, FDI
Not to be republished in Ethiopia

የክሰሳ ፕደቂዎች

1. “የመኝታ ክፍሉ በቂ ብርሃን ስላላገኘ ጨልሟል።” በሚለው ዓረፍተ ነገር፣ ብርሃን የሚለው ቃል አገልግሎት ላይ የዋለው በእማሬያዊ ወይስ በፍካሬያዊ ፍቸው ነው? ለምን?
2. በሚከተሉት አያያዥ ቃላት ተጠቅማችሁ ዓረፍተነገር ሥሩና አገልግሎታቸውን በተግባር አሳዩ።

1.1 ሳይሆን	2.2 ስለዚህ
----------	----------
3. የሚከተሉት ቃላት ከየትኛው የቃል ክፍል እንደሚመደቡ ግለጹ።

3.1 በፍጥነት	3.4 ወደ ...
3.2 ውቅያኖስ	3.5 ታታሪ
3.3 አነበበ	
4. የሚከተሉት ሐረጎች ከየትኛው የሐረግ አይነት ይመደባሉ?

4.1 በትኩረት ተመለከተኝ
4.2 ቀይ መስቀል ማህበር
4.3 እጅግ ብርቱ
5. የልቦለድ አላባውያንን በዝርዝር ግለጹና ስለታሪክና ገፀህርይ ማብራሪያ ስጡ።
6. አስተዋፅኦ ለአንድ ድርሰት ጸሐፊ የሚሰጠውን ጥቅም ግለጹ።
7. ሶስት ሶስት ፈሊጣዊና ዘይቤያዊ ንግግሮች ጻፉ።

© M.O.E, F.D.R. Ethiopia
Not to be republished

የገንዘብ ማመሳከሪያ ቅጽ

፩. ከዚህ በታች በምዕራፍ ስራት የቀረበውን ትምህርት ምን ያህል እንደተረዳችሁ የምታመሳክሩበት ሰንጠረዥ ቀርቧል። በእያንዳንዱ የማመሳከሪያ ነጥብ ትይዩ ስለመገንዘባችሁ እርግጠኛ ከሆናችሁ የ(✓)፣ እርግጠኛ ካልሆናችሁ (?)፣ ሙሉ በሙሉ ካልተገንዘባችሁ የ(x) ምልክቶችን በማድረግ ሰንጠረዥን አሟሉ።

ተ.ቁ	የማመሳከሪያ ነጥቦች	(✓)	(?)	(x)
1	የቀረበውን ዕቦላድ አንብቤ መሰረታዊ ተረድቻለሁ።			
2	የቃላትን እማራያዊና ፍካሬያዊ ፍች መለየት ችያለሁ።			
3	የአድራሻና መሸጋገሪያ ቃላት ምንትና አገልግሎት ግልፅ ሆኗልኝ።			
4	ቃላትን በየቃል ክፍሎቻቸው መመደብ ችያለሁ።			
5	ቅርጽን እየሰዋወጥኩ ከገሰ ገሰን መመስረት ችያለሁ።			
6	ሐረጎችን ምን ምን አይነት ሐረግ እንደሆኑ ሰይፍ እገልጻለሁ።			
7	ከአዳማዎች መካከል ፍሬ ሀሳብን ሰይፍ እጽፋለሁ።			
8	የዕቦላድ አሳባውያንን ከዕቦላድ ውስጥ ሰይፍ ማመልከት ችያለሁ።			
9	የድርሰት አስተዋፅኦ መንደፍ ጠቃሚ መሆኑን ተረድቻለሁ።			
10	ፈሲጣዊና ዘይቤያዊ ንግግሮችን በንግግር ወይም በጽሑፍ ውስጥ የመጠቀም አስፈላጊነትን እገልጻለሁ።			

፪. ከዚህ በላይ በሰንጠረዥ የ(?) እና የ/x/ ምልክቶችን ያደረጋችሁባቸውን ነጥቦች በሚገባ እስክትረዷቸው ድረስ፣ የምዕራፉን ትምህርት ደጋግማችሁ ከሰሩ።

© MOE, FDK
Not to be rep...